

ئىزوپ مەسىلىرى



پاقا بىلەن كالا



شىنجاڭ خەلق نەشرىياتى



ISBN 978-7-228-08335-0




9 787228 083350 >

定价: 2.50元

پاڻا بىلەن كالا

ئاپتورى: ئىزوپ (يۇنان)
تەرجىمە قىلغۇچى: ئالمىجان ئازات



شىنجاڭ خەلق نەشرىياتى

图书在版编目(CIP)数据

青丘列女(古希腊)伊索著;阿里木江·阿扎提译.

乌鲁木齐:新疆人民出版社,2003.9(2007.3重印)

(伊索寓言选)

据沈阳出版社2000年6月第1版2001年3月第2次印刷

本选译

ISBN 978 - 7 - 228 - 08335-0

I. 青... II. ①伊...②阿... III. 寓言—作品集—古希腊—维吾尔语(中国少数民族语言)

IV. I545.74

中国版本图书馆 CIP 数据核字(2003)第085820号

责任编辑: 艾合买提·伊明

责任校对: 塞娜瓦尔·伊不拉音

封面设计: 艾克白尔·萨力

新疆人民出版社出版

(乌鲁木齐解放南路348号 邮编: 830001)

新疆新华书店发行

新疆新华印刷二厂印刷

787×1092 毫米 32开本 1.5印张

2003年9月第1版 2007年3月第2次印刷

印数: 5,001—10,000

ISBN 978 - 7-228-08335-0 定价2.50元

بۇ كىتاب شىنجاڭ نەشرىياتىنىڭ 2000 - يىلى 6 - ئاي 1 - نەشرى، 2001 - يىلى 3 - ئاي 2 - باسمىسىغا ئاساسەن تاللاپ تەرجىمە ۋە نەشر قىلىندى.

مەسئۇل مۇھەررىرى: ئەخمەت ئىمىن
مەسئۇل كوررېكتورى: سەنەۋەر ئىبراھىم
مۇقاۋىنى لايىھىلىگۈچى: ئەكبەر سالىھ

پاڭا بىلەن كالا

ئاپتورى: ئىزوپ (يۇنان)
تەرجىمە قىلغۇچى: ئالىمجان ئازات

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 No)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا 2 - باسما زاۋۇتىدا بېسىلدى
فورماتى: 1092×787 مىللىمېتىر 1/32
باسما تاۋىقى: 1.5

2003 - يىلى 9 - ئاي 1 - نەشرى
2007 - يىلى 3 - ئاي 2 - بېسىلىشى

تىراژى: 5,001—10,000
ISBN 978-7-228-08335-0

باھاسى: 2.50 يۈەن

ئانا - بالا قارىغۇچاشقان

تۇغۇلۇشىدىنلا ھېچنېمىنى كۆرۈپ-ئېلىپ-ئۇچۇر-ئۇچۇر قىلىپ كەلگەن ئانىسىغا،
— ئانا، مەن ھازىر ھەممە نەرسىنى كۆرە-

لەيدىغان بولدۇم! — دەپتۇ. ئانىسى ئىشەنمەپتۇ
ھەمدە گۈپۈلدەپ سۈت ھىدى پۇراپ تۇرغان بىر
تال باشاقنى ئۇنىڭ ئالدىغا قويۇپ:

— بۇنىڭ نېمە ئىكەنلىكىنى كۆرەلىدىڭ-
مۇ؟ — دەپ سورايتۇ.

كىچىك قارىغۇچاشقان:

— ئۇ بىر تاش! — دەپ جاۋاب بېرىپتۇ.

ئانىسى مەيۈسلەنگەن ھالدا:

— سەندە كۆرۈش سېزىمىلا ئەمەس، بەلكى


پۇراش سېزىمىمۇ يوق ئىكەن، — دەپتۇ.



كالا قوتىنىدىكى ئىت

مالچى كالىلارنىڭ يېيىشى ئۈچۈن قوتانغا بىرمۇنچە قۇرۇق ئوت - چۆپنى دۆۋىلەپ قو- يۇپتۇ. بىر ئىت قوتانغا ئۆمىلەپ كىرىپ، كا- لىلارنى ئوت - چۆپكە يېقىن كەلتۈرمەپتۇ. شۇنىڭ بىلەن، كالىلاردىن بىرى ئاچچىقلانغان ھالدا يېنىدىكى ھەمراھىغا:

— بۇ ئىت بەك شەخسىيەتچىكەن، ئۆزى ئوت - چۆپ يېمەيدىغان تۇرۇقلۇق، بىزنىمۇ يېگىلى قويمايۋاتىدۇ، نېمىدېگەن ئۆكتەملىك بۇ! — دەپتۇ.




قۇيرۇقى يوق تۈلكە

بىر تۈلكە ئوۋچىنىڭ تۇزىقىدىن قېچىپ قۇتۇلغان بولسىمۇ، لېكىن قۇيرۇقىدىن ئايرىلىپ قېلىپ، ھەمراھلىرىنىڭ مەسخىرىسىگە قاپتۇ. ئۇ ئىچىدە: «باشقا تۈلكىلەرنىڭمۇ قۇيرۇقى بولمىغان بولسا تازا ياخشى بولاتتى» دەپ ئويلاپتۇ ھەمدە ھەمراھلىرىغا قۇيرۇق بولمىسا قانداق ياخشى بولىدىغانلىقىنى چۈشەندۈرۈپ:

— سىلەرمۇ مېنى دوراپ باقساڭلار بولمامدۇ؟ — دەپتۇ.

تۈلكىلەر قاقاقلاپ كۈلۈشكىنىچە:

— سەن ئەجەب قۇيرۇقۇڭ بار چاغدا بىزگە بۇنداق گەپنى دەپ باقمىغانىدىڭغۇ؟ — دەپتۇ.




بۆرە كەلدى

مال بېقىۋاتقان بىر بالىنىڭ ئىچى پۇشۇپ قاپتۇ - دە، قەستەن:

— بۆرە كەلدى! — دەپ توۋلاپتۇ. بۇنى ئاڭلىغان كەنتتىكىلەر دەرھال يېتىپ كەپتۇ. ھەمدە بۆرە يوقلۇقىنى كۆرۈپ كېتىپ قاپتۇ. مالچى بالا ئۇلارنى ئاشۇ تەرىقىدە بىرنەچچە قېتىم ئەخمەق قىپتۇ. كېيىن، راستتىنلا بۆرە كەپتۇ. مالچى بالا قورققىنىدىن:

— بۆرە كەلدى! كۆپچىلىك ماڭا ياردەم قىلىڭلار! — دەپ ۋارقىراپتۇ. بىراق، كەنتتىكىلەر ئۇنى يەنە يالغان سۆزلەۋاتىدۇ دەپ ئويلاپ، ياردەمگە كەلمەپتۇ. ئاقىۋەت، ھېلىقى بۆرە مالچى بالىنىڭ قويلرىنى بىر - بىرلەپ يەۋىتىپتۇ.




پاقا بىلەن كالا

كالا كۆلچەككە سۇ ئىچكىلى بېرىپ، كىچىك پاقىنى دەسسەپ ئۆلتۈرۈپ قويۇپتۇ. پاقا ئانا قايتىپ كېلىپ، بىر بالىسىنىڭ كەم ئىكەنلىكىنى كۆرۈپتۇ — دە، باشقا بالىلىرىدىن ئۇنىڭ نەگە كەتكەنلىكىنى سوراپتۇ. كىچىك پاقىلار:

— ئۇنى مۈڭگۈزى بار، تۆت پۇتلىق بىر مەخلۇق دەسسەپ ئۆلتۈرۈۋەتتى، — دەپتۇ. پاقا ئانا قورسىقىنى كۈچەپ كۆپتۈرۈپ:


— ئۇ مەخلۇقنىڭ قورسىقى مۇشۇنچىلىك بارمىكەن؟ — دەپ سورىغانىكەن، بالىلىرى:

— بولدى قىلىڭ، ئاپا، قورسىقىڭىزنى ھەرقانچە كۆپتۈرسىڭىزمۇ، ئۇ مەخلۇقنىڭ ئوندىن بىرىگە تەڭ بولالمايسىز، — دەپتۇ.



قاغىنىڭ پادىشاھ بولۇشى

زىۋىس قۇشلارغا بىر پادىشاھ تەيىنلەپ بەر-
مەكچى بوپتۇ ھەمدە « قايسى قۇش ئۇنىڭ چىرايلىق
بولسا شۇنى پادىشاھلىققا تەيىنلەيمەن » دەپ
پەرمان چۈشۈرۈپتۇ . قاغا ئۆزىنىڭ سەتلىكىنى
بىلىپ تۇرسىمۇ يەنىلا پادىشاھلىقنى تەمە قى-
لىپ، ھەر خىل قۇشلارنىڭ پەيلىرىنى بەدىنىگە
قادىۋېلىش ئارقىلىق، سۇمۇرغىدەك گۈزەل قىيا-
پەتكە كىرىۋاپتۇ . زىۋىس ئۇنىڭ ساختا قىياپە-
تىگە ئالدىنىپ، ئۇنى پادىشاھلىققا تەيىنلىمەك-
چى بوپتۇ . بۇنىڭدىن غەزەپلەنگەن قۇشلار تە-
رەپ - تەرەپتىن يوپۇرۇلۇپ كېلىپ، ئۇنىڭ بە-
دىنىدىكى رەڭگارەڭ پەيلىرىنى يۇلۇپ ئېلىۋېتىپ-
تۇ، شۇنىڭ بىلەن، قاغىنىڭ ئىپتى - بەشى-
رىسى ئاشكارا بوپتۇ .



ئانا - بالا بۇغلار

بىر كۈنى، كىچىك بۇغا ئانىسىدىن:
— سىزنىڭ بويىڭىز ئېگىز، يۈگۈرۈشىڭىز
ئىتتىن تېز تۇرۇپ، ئوۋ ئىتىدىن نېمانچە قور-
قىسىز؟ — دەپ سوراپتۇ.


ئانىسى ئاچچىق كۈلۈپ تۇرۇپ:
— توغرا ئېيتتىڭ، بالام، مېنىڭ ھەقى-
قەتەن شۇنداق ئارتۇقچىلىقىم بار. لېكىن
نېمىشقىدۇر، ئىتنىڭ ھاۋشىغان ئاۋازىنى ئاڭ-
لىساملا ھەممىسىنى ئۇنتۇپ قالىدىكەنمەن! —
دەپتۇ.

ئىززەت مەسىلىسى




بۈركۈت بىلەن يا ئوقى

بىر بۈركۈت ئېگىز قىيانىڭ ئۈستىدە تۇرۇپ،
يەردە ئويىناپ يۈرگەن بىر توشقاننى كۆرۈپ قاپ-
تۇ - دە، ئۇنى تۇتۇپ يېمەكچى بوپتۇ. دەل شۇ
ئەسنادا، بىر يا ئوقى ئۇچۇپ كېلىپ ئۇنىڭ جى-
نىنى ئاپتۇ. بۈركۈت ئۆلۈش ئالدىدا ئۆزىگە سان-
جىلغان يا ئوقىدىكى پەينىڭ ئۆزىنىڭ پېيى ئى-
كەنلىكىنى تونۇپ قاپتۇ - دە، ئۆرتەنگەن ھالدا:
— دۇنيادا بۇنىڭدىنمۇ ئارتۇق ئازاب
بولامدۇ؟ — دەپتۇ.



چاشقانلار ئاغمىخانلار بىلەن ئۇرۇش

دائىم يېڭىلىپ قالدىكەن. ئۇلار بۇنى تۈزۈكرەك
بىر قومانداننىڭ بولمىغانلىقىدىن كۆرۈپتۇ –
دە، ئېسىل جەمەتتىن كېلىپ چىققان، ئەقىل-
لىق ھەم باتۇر بىر چاشقاننى ئۆزلىرىگە قوماندان
قىلىپ سايلاپتۇ. ئۇ چاشقان ئۆزىنى باشقا چاش-
قانلاردىن پەرقلەندۈرۈش ئۈچۈن بېشىغا يالغان
مۈڭگۈز قادىۋاپتۇ. ئۇرۇش باشلىنىشىغا،
چاشقانلار يەنە مەغلۇپ بولۇپ بەدەر قېچىپتۇ.
ھېلىقى قوماندان چاشقان بېشىدا يالغان مۈڭگۈز
بولغاچقا دەرھال بۇرۇلماي قاپتۇ – دە، ئاغىد-
خانلارغا يەم بولۇپ كېتىپتۇ.



بۇت ۋە ئېشەك

بىر ئادەم ئېشەكنىڭ ئۈستىگە بىر بۇتنى ئارتىپ شەھەرگە ماڭغانىكەن ، يولدا ئۇچرىغانلىكى ئادەملەر بۇتقا باش ئۇرۇپتۇ . ئېشەك « ئۇلار ماڭا سەجدە قىلىۋاتىدۇ » دەپ ئويلاپ قاپتۇ - دە ، خۇشاللىقىدىن ھاڭراپ كېتىپتۇ ۋە ماڭغىلى ئۈنمەپتۇ . بۇ ئەھۋالنى چۈشەنگەن ئېشەكنىڭ ئىگىسى ئۇنى راسا قامچىلاپ تۇرۇپ :

— ھۇ ھارامزادە ، كىشىلەر تېخى ئېشەككە سەجدە قىلغۇدەك ھالغا چۈشۈپ قالمىدى جۇمۇ! — دەپتۇ .



ئاچ كۆز تۈلكە

ئاچ قالغان بىر تۈلكە تىمسىقلاپ يۈرۈپ،
مالچى دەرەخ كاۋىكىغا تىقىپ قويغان بولكا بىلەن
گۆشنى بايقاپ قايتۇ ھەمدە كاۋاكنىڭ ئىچىگە
كىرىپ، قورسىقىنى بولۇشچە تويغۇزۇپتۇ،
بىراق قورسىقى ھەددىدىن زىيادە كۆپۈپ
كەتكەچكە، دەرەخ كاۋىكىدىن چىقالماي يىغلاشقا
باشلاپتۇ. بۇنى كۆرگەن يەنە بىر تۈلكە:

— ئەمدى سەن قورسىقىڭ ئېچىپ ئەسلى
ھالىتىڭگە قايتقۇچە كاۋاكنىڭ ئىچىدە ساقلاپ
تۇرساڭ بولغۇدەك، — دەپتۇ.

ئۆزى مەسىلىسى


11



بۆرىنىڭ كۆلەڭگىسى

تاغ باغرىدا لاغايلاپ يۈرگەن بۆرە ئۆزىنىڭ يەردىكى يوغان كۆلەڭگىسىنى كۆرۈپ:

— مۇشۇنداق ھەيۋەتلىك بەستىم بارلىقىنى ئەجەب بىلمەي يۈرۈپتىمىنا؟ مەن ئەمدى شىر بىلەن ئېلىشىپ، ئۇنىڭ پادىشاھلىق ئورنىنى تارتىۋالسام بولغۇدەك، — دەپ ئويلاپتۇ. ئۇ ئا- شۇنداق خىيال سۈرۈپ تۇرغىنىدا، بىر شىر ئوقتەك ئېتىلىپ كېلىپ ئۇنى يەۋىتىپتۇ.



شەر تېرىسىگە ئورۇنۇۋالغان ئېشەك
بىر ئېشەك شەر تېرىسىگە ئورۇنۇپ ئورۇنلاشقان
كېرىپتۇ. ئۇششاق ھايۋانلار راست شەر كەلگەن
ئوخشايدۇ، دەپ ئويلاپ بەدەر قېچىپتۇ. ئاخىردا
ئۇنىڭغا بىر تۈلكە ئۇچراپ قاپتۇ، تۈلكىمۇ ئۇنى
كۆرۈپ قاچماقچى بولپتۇ. بۇنىڭدىن ئېسىنى يۈ-
قىتىپ قويغان ئېشەك ھاڭراپ ساپتۇ، تۈلكە شۇ
ھامان كەينىگە بۇرۇلۇپ:

— ھۇ دۆت ئېشەك، ھاڭرىغىنىڭنى ئاڭلى-
مىغان بولسام، سېنى راست شەر دەپ ئويلاپ
قالار كەنمەن، — دەپتۇ.



غاز بىلەن تۇرنا

غاز بىلەن تۇرنا چىملىقتا ئويناپ يۈرگەندە
كەن ، بىر ئوۋچى كېلىپ ، ئۇلارنى تور بىلەن
تۇتۇۋالماقچى بوپتۇ . تۇرنا ئۇنىڭ شەپسىسىنى
سېزىپ قېلىپ پۇرىدە ئۇچۇپ كېتىپتۇ . غاز
كالانپاي بولغاچقا ئۇچالماي ، ئوۋچىنىڭ قولىغا
چۈشۈپ قاپتۇ .



سۈرەتقاش


بىر سۈرەتقاش بىر تۈپ ئانار دەرىخىگە
ھەمدە راسا مەي بولۇپ پىشقان قىپقىزىل ئانار
لارنى كۆرۈپ كەتكۈسى كەلمەي قاپتۇ. بىر ئوۋ-
چى ئاشۇ پۇرسەتتىن پايدىلىنىپ ئۇنى تۇتۇ-
ۋاپتۇ. سۈرەتقاش قەپەسنىڭ ئىچىدە تۇرۇپ:
— ئاچ كۆزلۈك مېنى ئەركىنلىكتىن مەھ-
رۇم قىلدى! — دەپتۇ.



مالچى بىلەن قوي

مالچى ماللىرىنى ئورمانغا قويۇپ بېرىپتۇ،
ئاندىن بىر تۈپ مېۋىلىك دەرەخنىڭ قېشىغا
كېلىپ، چاپىنىنى دەرەخنىڭ ئاستىغا يېيىپ-
تۇ - دە، ئۆزى دەرەخكە يامىشىپ چىقىپ، مې-
ۋىلەرنى ئىرغىتىپ چۈشۈرۈشكە باشلاپتۇ. ئۇ-
نىڭ قويلرى مېۋىلەرنى تالىشىپ يۈرۈپ، يەرگە
يېيىپ قويغان چاپىنىنى يىرتىۋېتىپتۇ. مالچى
غەزەپلەنگەن ھالدا:

— سەنلەر نېمىدېگەن ۋاپاسىز، تەييار چۈ-
شۈرۈپ بەرگەن مېۋىنى يەپ تۇرۇپ، يەنە چاپى-
نىمنى يىرتىۋېتىپسىلەر! — دەپتۇ.



ياۋا توشقانلار بىلەن پادىشاھ

ياۋا توشقانلار ئۆزلىرىنىڭ توخۇ يۈرەكلىرىدىن نومۇس قىلىپ، كوللېكتىپ ھالدا سوغا سەكرەپ ئۆلۈۋالماقچى بوپتۇ. ئۇلار كۆل بويىغا ئەمدىلا يېقىنلىشىشىغا، ئۇلاردىن ئۈركۈپ كەتكەن پاقىلار ئۆزلىرىنى دەرھال سوغا ئېتىپتۇ. بىر ياۋا توشقان شۇ ھامان ھەمراھلىرىنى توسۇپ:

— بۇرادەرلەر، نىيىتىمىزدىن يانايلى، كۆرۈپ تۇرۇپسىلەر، دۇنيادا بىزدىنمۇ ئۆتە توخۇ يۈرەك ھايۋانلار بار ئىكەن! — دەپتۇ.

ئىزىم سىلىرى




يىلان بىلەن دېھقان

دېھقان ئۆزىنىڭ ئۆيىگە كىرىۋالغان يىلاننى راسا كالتەكلەپتۇ. يىلان ئۇنىڭغا يالۋۇرۇپ تۇرۇپ، ئۆزىنىڭ يامان نىيىتى يوقلىۋىقىنى، ئىسسىنىۋېلىش ئۈچۈنلا كىرگەنلىكىنى ئېيتىپتۇ. دېھقان:

— بولمايدۇ! ئۆتكەندە قوشنام سېنى قويىنغا سېلىۋالغاندا، سەن ئۇنى چېقىپ ئۆلتۈرۈپ قويۇپسەن، — دەپتۇ.


— سەن خاتا ئۇقۇپ قاپسەن، — دەپ چۈشەندۈرۈپتۇ يىلان، — ئۇ زەھەرلىك موگۇ يەپ ئۆلۈپ قالغان. مەن ئىسسىنىۋالغاندىن كېيىن، ساڭا ئازراق زەھىرىمنى تۆكۈپ بېرىي، ئۇنىڭ بىلەن ھەر خىل كېسەلنى ساقايتالايسەن.

دېھقان ئۇنىڭ گېپىگە ئىشىنىپ قاپتۇ. لېكىن، يىلان ئىسسىنىۋالغاندىن كېيىن، دېھقاننى يەنىلا چېقىپ ئۆلتۈرۈپ قويۇپتۇ.



قاغا بىلەن ياۋا توشقان
قاغا بىر ياۋا توشقاننىڭ تام تېشىپ ئوغرىلىق قىلدى.
كىرمەكچى بولۇۋاتقانلىقىنى كۆرۈپ قاپتۇ —
— تامنى نېمانداق تېشىپ بولالمايسەن؟ —
دەپتۇ.


ھېرىپ ماجالىدىن كەتكەن ياۋا توشقان بۇنى
ئاڭلاپ تېرىككەن ھالدا:
— ھۇ شور تۇمشۇق، تامنى تېشەمدىم —
تەشمەمدىم، سېنىڭ نېمە كارىڭ؟ — دەپتۇ.



چىۋىن بىلەن پەرۋانە

چىۋىن بىلەن پەرۋانە ئۆزئارا مۇنازىرىلىشىپ
قاپتۇ. چىۋىن:


— مەن ئىسسىقتىن قورقمايمەن، قىزىق
سۇدىمۇ يۇيۇنۇۋېرىمەن، سەن شۇنداق قىلالام.
سەن؟ — دەپتۇ. پەرۋانە مەنسىتمىگەن ھالدا:
— ئۇ قانچىلىك ئىشتى، مەن ھەتتا ئوتنىڭ
ئىچىدىمۇ ئۇسسۇل ئوينىيالايمەن، — دەپتۇ.
ئىككىلىسى بىر — بىرىگە قايىل بولماي قاتتىق
ئېلىشىپ كېتىپتۇ ھەمدە تەڭلا ھالاك بولپتۇ.



ئىنەك بىلەن موزاي

موزاي ئىنەكنىڭ ئېتىزدا جاپالىق ئىشلىتىش قانلىقىنى كۆرۈپ، كۆڭلى يېرىم بولغان ھالدا: — ئانا، دۇنيا شۇنچە كەڭ تۇرسا، بىز نېمىشقا بۇ دېھقان ئۈچۈن تەر تۆكۈپ، ئازاب چېكىمىز؟ — دەپ سوراپتۇ. ئىنەك خورسىنغان ھالدا:

— بالام بىراۋنىڭ نەرسىسىنى يېگەن ئىكەنمىز، شۇنىڭ ئۈچۈن ئىشلىمەي ئاماللىرىمىز يوق، — دەپ جاۋاب بېرىپتۇ.



بۆرە بىلەن ئۆچكە

بۆرە بىر ئۆچكىنى ئۇچرىتىپ قېلىپ ،
ئۇنىڭغا:


— ئاڭلىسام ، سەن ئۇسسۇلنى بەك ياخشى
ئوينىدىكەنسەن ، مەن ساڭا نەي چېلىپ بېرىمەن ،
ماڭا بىر ئۇسسۇل ئويناپ بەرسەڭ ، قانداق ؟ —
دەپتۇ . ئۇنىڭ گېپىدىن خۇددى يوقىتىپ قويغان
ئۆچكە ماقۇل بوپتۇ ھەمدە ئۇسسۇلنى بولۇشىغا
ئويناپتۇ . بىر ھازادىن كېيىن ئۇ ماغدۇرسىزلىق
نىپ يېتىپ قاپتۇ ، پۇرسەتنى غەنىمەت بىلگەن
بۆرە ئۇنى يەۋىتىپتۇ . ئۆچكە ئۆلۈش ئالدىدا :
— بۆرىگە ئۇسسۇل ئويناپ بەرگەندىكىن ،
مەن بەك دۆتكەنمەن ، — دەپتۇ .



ئىلاھ بىلەن تۈلكە

تۈلكىنىڭ ئەقىللىقلىقىغا قايىل بولغان ئىلاھ ئۇنى ھايۋانات پادىشاھى قىلىپ تەيىنلىدى. مەكچى بوپتۇ ھەمدە ئۇنىڭ ئىشلارنى ئادىل بىر تەرەپ قىلىشىنى ئۈمىد قىپتۇ، تۈلكىنى سىناپ بېقىش ئۈچۈن، ئۇنىڭ ئالدىغا بىر ماي قوڭغۇزنى ئەۋەتكەنىكەن، تۈلكىنىڭ ئاچ كۆزلۈكى تۇتۇپ ئۇنى يەۋىتىپتۇ. بۇنى كۆرگەن ئىلاھ تۈلكىنى ھايۋانات پادىشاھى قىلىپ تەيىنلەشتىن شۇ ھالدا مان ۋاز كېچىپتۇ.

ئىزىز مىسلىرى



زېۋىس بىلەن تاشپاقا

زېۋىس بارلىق ھايۋانلارنى زىياپەتكە چاقىدۇ.
زىياپەتكە تاشپاقىدىن باشقا ھەممە ھايۋان
كەپتۇ. ئەتىسى زېۋىس تاشپاقىدىن زىياپەتكە
نېمىشقا كەلمىگەنلىكىنى سورىغانىكەن، ئۇ:
— مېنى بىئەدەپلىك قىلدى دەپ ئەيىبلە-
مەڭ، مەن ئۆيۈمگە قارايمەن دەپ كېلەلمەي قال-
دىم، — دەپتۇ. بۇنى ئاڭلىغان زېۋىسنىڭ تې-
خىمۇ ئاچچىقى كېلىپ:
— ئۆيۈڭنى شۇنچە مۇھىم دەپ بىلسەڭ،
بۇنىڭدىن كېيىن ئۇنى دۈمبەڭگە يۈدۈپ يۈر، —
دەپتۇ.




پەيلاسوپ ، زىۋىس ۋە چىرەمۇلە
 دېڭىزدا بىر كېمە ئاغدۇرۇلۇپ كېتىپ
 نۇرغۇن ئادەم ئۆلۈپتۇ. قىرغاققا تۇرغان پەيلاسوپ
 بۇنى « زىۋىسنىڭ ئادالەتسىزلىكىدىن بولدى »
 دەپ قارايتۇ. شۇ چاغدا ، بىر توپ چۈمۈلە كې-
 لىپ ، ئۇنىڭ پۇتىنى چىقىۋاپتۇ. ئاغرىققا چى-
 دىمىغان پەيلاسوپ ئۇلارنىڭ نۇرغۇنىنى دەسسەپ
 ئۆلتۈرۈۋېتىپتۇ. بۇنى كۆرگەن زىۋىس ھاسىسى
 بىلەن ئۇنىڭ بېشىغا ئوقۇغىنىچە:

— ئۆزۈڭ شۇنچە رەھىمسىز تۇرۇپ ، يەنە
 تېخى مېنى ئەيىبلەۋاتامسەن ؟ — دەپتۇ.

ئۆزۈڭ مەسلىرى


25



دەرەخ بىلەن پالتا سېپى

بىر ئادەم ئورمانغا كىرىپ، ئۆزىگە بىر پالتا سېپى كېرەكلىكىنى ئېيتىپتۇ. دەرەخ ئۇنىڭغا: — ئاۋۇ كىچىك دەرەخنىڭ شېخىنى ئىشلەتكىن، — دەپتۇ. ئۇ ئادەم پالتىسىغا ساپنى بىدەتكەندىن كېيىن، يوغان دەرەخلەرنى كېسىشكە باشلاپتۇ. دەرەخلەر پۇشايمان قىلىنغان ھالدا:

— ئۇنىڭ ساپ ياسىشىغا دەسلەپتىلا يول قويىمىغان بولساق، مۇشۇ ئاقىۋەتكە قالمىغان بولاتتۇق! — دەپتۇ.



ئات بىلەن بۇغا

مەلۇم بىر يايلاقتا ئات ئۆزى يالغۇز ياشايدىكەن. بىر كۈنى بىر بۇغا ئۇنىڭ يايلىقىغا ئۈسۈپ كىرىپ، خالىغىنىچە ئوتلاپتۇ. بۇنىڭدىن قورسىقى كۆپكەن ئات ئۇنى قوغلىۋېتىش ئۈچۈن ئادەمنى ياردەمگە چاقىرىپتۇ. ئادەم ئۇنىڭغا: — مېنىڭ ئۈستۈڭگە مىنىپ تۇرۇپ، سېنى چولۇر بىلەن باشقۇرۇشۇمغا يول قويساڭ، ئادەم ياردەم قىلىمەن — دەپتۇ. ئات ئويلىنىپ تۇرمايلا ماقۇل بوپتۇ. لېكىن، شۇنىڭدىن تارتىپ، ئۇ ئادەمنىڭ قولىغا ئايلىنىپ قاپتۇ.

ئۆزۈپ مەسىلىرى


27



ئوۋچى بىلەن زەھەرلىك يىلان

ئوۋچى بىر سۈرەتقاشنىڭ دەرەخ شېخىدا تۇر-
غانلىقىنى كۆرۈپ، ئۇنى ئاستا قارىغا ئاپتۇ ھەمدە
ئويلىمىغان يەردىن ئۇخلاۋاتقان بىر زەھەرلىك
يىلاننى دەسسۈۋاپتۇ. يىلان شۇ ھامان ئۇنى چې-
قىۋاپتۇ. ئوۋچى زەھەرلىنىپ يەرگە يىقىلىپتۇ
ھەمدە ھەسرەت بىلەن:


— باشقىلارنى قەستلەيمەن دەپ، ئاخىر ئۆ-
زۈمنىڭ بېشىغا چىقتىم، — دەپتۇ.



تۆگە بىلەن كالا

كالىنىڭ مۇڭگۈزىگە ھەۋسى كەلگەن تۆگە تەڭرىدىن ئۆزىگىمۇ ئاشۇنداق مۇڭگۈز ئاتا قىلىشىنى ئۆتۈنۈپتۇ. تەڭرى:

— مەن ساڭا يوغان بەدەن ۋە كۈچ — قۇۋۋەت ئاتا قىلغان تۇرسام، شۇنىڭغىمۇ شۈكۈر قىلمايۋاتامسەن؟ — دەپتۇ — دە، ئۇنىڭغا مۇڭگۈز ئاتا قىلىش ئۇياقتا تۇرسۇن، ئەكسىچە قۇلىقىنىڭ يېرىمىنى كېسىۋاپتۇ.



قارا چېكەتكە بىلەن ھۇۋقۇش


كېچىچە ھەرىكەت قىلىپ چارچاپ كەتكەن
ھۇۋقۇش كۈندۈزى قېنىپ ئۇخلىۋالماقچى
بوپتۇ. بىراق، قارا چېكەتكە چىرىلىداپ ئۇنى
ئۇخلاتماپتۇ. شۇنىڭ بىلەن، ھۇۋقۇش بىر ئەقە-
لىنى ئويلاپ تېپىپ، ئۇنىڭغا:

— ئاۋازىڭ بەك يېقىملىقكەن، ناخشاڭدىن
مەن بەك ھۇزۇرلاندىم. سېنى بىر مېھمان قىل-
لىۋالسام قانداق دەيسەن؟ — دەپتۇ. قارا چې-
كەتكە بۇنى ئاڭلاپ ناھايىتى خۇش بولۇپ كې-
تىپتۇ — دە، ئوچۇقچىلىققا چىقىپتۇ. يىراقتا
كۆزىتىپ تۇرغان بىر سار ئوقتەك ئېتىلىپ
كېلىپ، ئۇنى جېنىدىن جۇدا قىپتۇ.



بۆرە ، تۈلكە ۋە مايمون
بۆرە تۈلكىنى « مېنىڭ نەرسەمنى ئوغرىلاپ
ۋالدىڭ » دەپ ئەيىبلەپتۇ ، تۈلكە بۇنى ئىنكار
قېلىپتۇ . شۇنىڭ بىلەن ، ئىككىسى مايموننىڭ
قېشىغا ھەق - ناھەقنى ئايرىغىلى بېرىپتۇ .
مايمون ئىشنىڭ باش - ئاخىرىنى سۈرۈشتۈر -
گەندىن كېيىن :


— بۆرە ، مېنىڭچە سەن بەك مۇھىم نەر -
سەڭنى يىتتۈرمەپسەن ، تۈلكە ، مېنىڭچە سەن
ئۆزۈڭ ئالدىم دەپ قارىمايدىغان نەرسىنى ئوغرى -
لاپسەن ، — دەپتۇ .



ئوغرى بىلەن ئۆي ئىتى

بىر ئوغرى يېرىم كېچىدە بىر ھويلىغا
تامدىن ئارتىلىپ كىرىپتۇ ھەمدە ھويلىدىكى
ئىتنى ئالداش ئۈچۈن، ئۆزى ئالغاچ كەلگەن
ئۇششاق گۆشلەرنى ئۇنىڭغا تاشلاپ بېرىپتۇ.
لېكىن، ئىت:

— بۇ گۆشلىرىڭ بىلەن مېنى ئالدايمەن
دېمە، مۇشۇ قىلىقىڭدىنلا سېنىڭ باشقىچە غە-
رىزىڭ بارلىقى بىلىنىپ تۇرىدۇ، — دەپتۇ.



پاينەكۋاش بىلەن پاشا
پاشا بىر پاينەكۋاش ئادەمنىڭ بېشىنى قىۋاپتۇ.
پاينەكۋاش ئۇنى ئۆلتۈرىمەن دەپ،
زىنىڭ بېشىغا ئۇرۇۋاپتۇ. پاشا ئۇنى زاڭلىق
قىلىپ:

— مېنى ئۆلتۈرەلمەي، ئۆزۈڭنى ئۇرۇپ يۈ-
رسەنغۇ، ئەخمەق! — دەپتۇ. پاينەكۋاش:
— مەن بېشىمنى قەستەن ئۇرمىدىم، شۇڭا
بېشىم مېنى كەچۈرۈۋېتىدۇ، لېكىن سەن باش-
قىلارنىڭ قېنىنى شورايىدىغان پارازىت، سېنى
يوقىتىش ئۈچۈن مەن ھەرقانداق بەدەل تۆ-
لەشكە رازىمەن، — دەپتۇ.

ئۆزى مەسلىرى




شىر بىلەن تۈلكە

مايمۇن ئۆزىنىڭ چەبەدەسلىكى بىلەن تونۇ-
لۇپ ھايۋانات پادىشاھى بولۇپ سايلىنىپتۇ.
بۇنىڭغا قايىل بولمىغان تۈلكە ئۇنى بىر ئاماللار
بىلەن جۈندىمەكچى بوپتۇ. بىر كۈنى ئۇ مايمۇن-
نى ئوۋچىنىڭ گۆش قىستۇرۇپ قويغان قاپقىنى
بار يەرگە باشلاپ بېرىپ:

— ئاۋۇ گۆشنى مەن سىز ئۈچۈن تەييارلاپ
قويغانىدىم، — دەپتۇ.

مايمۇن گۆشنى ئالىمەن دەپ، قاپقانغا دەس-
سىۋاپتۇ. بۇ چاغدا تۈلكە:

— قاپقاننىمۇ پەرقلەندۈرەلمەيدىغان سەندەك
بىر مايمۇنەكنىڭ پادىشاھ بولۇشقا سالاھىيىتىڭ
توشامدۇ، — دەپتۇ.



تۈلكە بىلەن قاغا

قاغا بىر پارچە گۆشنى چىشلىگىنىچە
شېخىغا قونۇپتۇ ھەمدە گۆشنى ئالدىرىماي
مەكچى بوپتۇ. بۇنى كۆرگەن تۈلكە نىيىتىنى
بۇزۇپ، ئۇنىڭغا:

— مەن ھازىرغىچە سېنىڭدەك چىرايلىق
قاغىنى كۆرۈپ باقمىپتىكەنمەن، ئاۋازىڭمۇ شۇنداق
چىرايلىقمىدۇ ؟ — دەپتۇ. ئۇنىڭ ماختىدى-
شىدىن خۇش بولۇپ كەتكەن قاغا ئۆزىنىڭ ئاۋا-
زىنىمۇ بىر ئاڭلىتىپ قويماقچى بولۇپ، ئاغزى-
نى شۇنداق ئاچقانكەن، چىشلىۋالغان گۆشى
يەرگە چۈشۈپ كېتىپتۇ. تۈلكە گۆشنى ئېلىپ،
غادىيىپ كېتىپ قاپتۇ.

ئۆزۈم سىزلىرى



ئانا كەپتەر بىلەن قاغا

ئانا كەپتەر قەپەسنىڭ ئىچىگە جىق باچكىدە
لاپتۇ ھەمدە قەپەسنىڭ يېنىدىن ئۇچۇپ ئۆتۈپ
كېتىۋاتقان قاغىغا ماختىنىپ:

— قارا، مېنىڭ بالىلىرىم ناھايىتى
كۆپ، — دەپتۇ. قاغا مەسخىرە ئارىلاش كۈلۈپ
تۇرۇپ:

— بالىلىرىڭ كۆپ بولغىنى بىلەن بەربىر
قەپەسنىڭ ئىچىدىكەنغۇ، — دەپتۇ.

ئىزىز مىسىلىرى

36



مۈشۈك بىلەن چاشقان

بىر ئۆيدە نۇرغۇن چاشقان بارلىقىنى ئۇچراتقان مۈشۈك ئۇلارغا تويۇقسىز ھۇجۇم قىلىپتۇ. ھەمدە كۆپىنچىسىنى يەۋىتىپتۇ، قالغان چاشقانلار كامارغا قېچىپ كىرىۋاپتۇ. مۈشۈك ئۇلارنى ئالداپ سىرتقا ئاچىقىش ئۈچۈن، يالغاندىن ئۆلگەن قىياپەتكە كىرىپ يېتىۋاپتۇ. بىر چاشقان كاماردىن بېشىنى چىقىرىپ:


— بولدى ئاۋارە بولما، سەن تاشقا ئۆزگىرىۋالساڭمۇ بىز ھەرگىز ئالدام خالتاڭغا چۈشمەيمىز، — دەپتۇ.



ئەر مالاي بىلەن ئايال مالاي

ئەر مالاي بىلەن ئايال مالاي بىرلىشىپ،
خوجايىنى زەھەرلەپ ئۆلتۈرمەكچى بوپتۇ. ئەر
مالاي ئەر خوجايىغا بەكلا ئوچ بولغاچقا، ئالدى
بىلەن شۇنى ئۆلتۈرمەكچى بوپتۇ؛ ئايال مالاي
بولسا ئالدى بىلەن ئايال خوجايىنى ئۆلتۈرۈش
پىكرىدە چىڭ تۇرۇۋاپتۇ. شۇنىڭ بىلەن، ئىك-
كىسى گەپ تالىشىپ ئۇرۇشۇپ كېتىپتۇ. نەتى-
جىدە، ئايال خوجايىن ئۇلارنىڭ سۈيقەستىنى
بىلىپ قېلىپ، ئىككىسىنى ئۆيدىن بىراقلا
قوغلاپ چىقىرىۋېتىپتۇ.

ئىزىن مەسلىرى




ھۈنەرۋەن بىلەن ئوغرى

ھۈنەرۋەن ئىشتىنىنى يىتتۈرۈپ قويۇپ، ھەمدە ئۇنى بىرىنىڭ كىيىۋالغىنىنى كۆرۈپ قېلىپ، قايتۇرۇۋالماقچى بوپتۇ. ئوغرى ئىش-تانىنى بەرگىلى ئۈنماي: « ئىسپاتىڭ بارمۇ؟ » دەپ تۇرۇۋاپتۇ. ھۈنەرۋەن:

— مەن كۈن بويى تىزلىنىپ ئولتۇرۇپ ئىش قىلغاچقا، ئىشتىنىمنىڭ تىزىدا ئىككى ياماق بار، — دەپتۇ. بۇنى ئاڭلىغان ئوغرىمۇ گىدىپ تۇرۇپ:

— مەنمۇ ئوغرىلىق قىلىمەن دەپ كۈن بويى تىزلىنىپ ئولتۇرىدىغان تۇرسام! — دەپتۇ.

ئىزىرى مەسىلىرى



چاشقان بىلەن ئىت

بىر توپ چاشقان قازان بېشىغا سەكرەپ چىقىپ، قازاندىكى گۆشنى ئوغرىلاپ يېمەكچى بولغانىكەن، ئوچاقنىڭ يېنىدا ئۇخلاۋاتقان ئىت بۇنى بايقاپ قاپتۇ. چاشقانلار ئىتنىڭ ئۈن چىقارماسلىقىنى ئۆتۈنۈپتۇ ھەمدە ئۇنىڭغا گۆشتىن ئازراق بېرىدىغانلىقىنى ئېيتىپتۇ. ئىت بۇنى رەت قىلىپ:

— ھەممىڭ يوقىلىش، مەن خوجايىنىم-نىڭ قازاندىكى گۆشنى مېنى يەۋاپتۇ دېيىشىنى خالىمايمەن، — دەپتۇ.



شىر بىلەن بۆرە

ئورمان پادىشاھى شىر ئۆزىگە بىر بۆرەنى يىنىلىمەكچى بوپتۇ. تۈلكە بىلەن بۆرە بىر-بىرىگە ۋەزىر نامزاتلىقىغا كۆرسىتىلىپتۇ. بۆرە ئاۋۋال سۆز قىلىپ مۇنداق دەپتۇ:

—پادىشاھ ئالىيلىرى، سىزگە چوقۇم باتۇر بىر قوغدىغۇچى كېرەك، بۇ جەھەتتە مەن تۈلكىدىن كۆپ ئۈستۈن تۇرىمەن، — دەپتۇ. شىر كۈلۈپ كېتىپ:

—ماڭا قوغدىغۇچى ئەمەس، بەلكى تەدبىرلىك بىر ھەمراھ كېرەك، — دەپتۇ ھەمدە تۈلكىنى ۋەزىرلىككە تەيىنلەپتۇ.



ئېشەك بىلەن بۆرە

بۆرە ئوتلاۋاتقان ئېشەكنى يېمەكچى بولۇپ،
ئۇنىڭغا ئاستا يېقىنلىشىپتۇ. ئېشەك ئۆزىنىڭ
قېچىشقا ئۈلگۈرەلمەيدىغانلىقىنى ھېس قىلىپ،
يالغاندىن زەخمىلەنگەن بولۇۋاپتۇ. بۆرە سەۋەبىنى
سورىغانىكەن، ئۇ:

— بايا پۈتۈمغا بىر تىكەن كىرىپ كەتتى،
سەن مېنى يېسەڭ، ئۇ گېلىڭغا سانجىلىپ قې-
لىشى مۇمكىن، شۇڭا، ئاۋۋال ئۇنى چىقىرىۋەت-
كىن، — دەپتۇ. بۆرە ئېڭىشىپ ئۇنىڭ پۈتۈمغا
قارىشىغا، ئېشەك بىرنى تېپىپ ئۇنى يانتۇزۇپ
قويۇپتۇ. بۆرە پۇشايمان قىلغان ھالدا:

— ماڭا دوختۇرلۇق قىلىشنى نېمە قو-
يۇپتۇ؟ — دەپتۇ.




ئۆچكە بىلەن بۆر

ئۆچكە تاغ چوققىسىدا ئوتلاپ يۈرگەن بىر بۆرە ئۇنى كۆرۈپ قاپتۇ ھەمدە ئۇنى تاقىپ چۈشۈرۈش ئۈچۈن، كوڭۇل بۆلگەن قىياپەتكە كىرىۋېلىپ:

— ئۇ يەر بەك خەتەرلىك، تېپىلىپ كەتسەڭلا جېنىڭدىن ئايرىلىسەن، شۇڭا قايتىپ چۈشكىن، پەستىمۇ سەن يېگۈدەك نەرسىلەر كۆپ ئىكەن، — دەپتۇ. ئۆچكە ئۇنىڭغا: — سەن ئەمەلىيەتتە ئۆزۈڭ يەيدىغان نەرسەنىڭ غېمىنى قىلىۋاتىسەنغۇ دەيمەن؟ — دەپتۇ.


تۈزۈپ سىزىلىرى



قىسقۇچپاقا بىلەن تۈلكە

بىر قىسقۇچپاقا دېڭىز ياقىسىدىكى تۇر-
مۇشتىن زېرىكىپ، بىر چۆپلۈككە كېلىپ ما-
كانلىشىپتۇ. بىر كۈنى، ئاچ قالغان تۈلكە ئۇنى
كۆرۈپ قاپتۇ - دە، تۇتۇپ يەۋىتىپتۇ. قىس-
قۇچپاقا ئۆلۈش ئالدىدا ئۆز - ئۆزىگە زارلىنىپ
تۇرۇپ:

— بىر ئوبدان ماكانىمنى تاشلاپ بۇ يەرگە
كەلگەندىكىن ئۆزۈمگىمۇ ئاز! — دەپتۇ.




بۆرە بىلەن قوزچاق

بىر بۆرە بىر قوزچاقنى قوغلاپ كېلىپتۇ.
قوزچاق قېچىپ يۈرۈپ بىر ئىبادەتخانىغا كىرىپتۇ.
بۆرە سىرتتا تۇرۇپ:

— چاققان يېنىپ چىق، بولمىسا سېنى را-
ھىبلار تۇتۇۋېلىپ قۇربانلىق قىلىۋېتىدۇ،
دەپ ۋارقىراپتۇ. قوزچاق:

— ساڭا يەم بولغاندىن قۇربانلىق بولغىنىم
كۆپ ياخشى! — دەپتۇ.

ئۆزى مەسلىمى



[General Information]

书名=青蛙和牛 维吾尔文

SS号=40209936